




Fullscreen



127



12 / 80



निरुपयोगी कला

एका गांवीं एक राजा होता. त्याच्या दरवारी विद्वान लोकांना मान मिळत असे. उत्तम कारागिरांना बक्षिसे मिळत असत. निरनिराळ्या धंधात प्राविण्य दाखवून कारागीर राजाकडून मान व इनाम दोन्ही मिळवीत. सुतार, लोहार, विणकर, सोनार व इतर धंदे करणाऱ्या लोकांनी आपली कला कुसरीची कामे दाखवून मोठा नावलौकिक मिळविला होता. राजाला विद्येचे व कलेचे खरे खुरे प्रेम होतं.

एकदा एका गांवाहून एका विणकराने एक उत्तम शाल विणून आणली आणि राजाला दाखविली. ती शाल पाहून राजा इतका खूष झाला की, त्याने त्याला दोनशे रुपयांचे वर्षासन लिहून दिले.

त्याच गांवीं एक तांबट रहात होता. विणकराला वर्षासन मिळाल्याची गोष्ट त्याला

कळली. त्याने विचार केला, आपण देखील आपली कला राजाला दाखवून बक्षीस मिळवावे.

भांडीं करणे हा त्याचा मुख्य धंदा होता. पण भांड्यांत सुवकयणा आणून बक्षीस मिळविण्या इतकी त्याच्या हातांत कला नव्हती. भांड्यांची दुरुस्ती तो छान करीत असे. त्यात त्याचा हातखंडा होता. भांड्याला भोक पडले असेल तर त्याला सांधा लावून तो नव्या भांड्यासारखे भांडे करून दाखवी. भांडे जुने आहे की नवे, हे देखील कळायला जागा उरत नसे. त्या तांबटाने आपली ही कला राजाला दाखवून बक्षीस मिळविण्याचे ठरविले. राजाच्यासमोर एका भांड्याला भोक पाहून ते बुजवून दाखवावे म्हणजे राजाची खात्री पटेल असा त्याने विचार केला.

सौ. मंगला पाटील

त्या तांबटाने गांव भर फिरून तुमची जुनी फुटकी भांडी फुकट नवीन करून आणतो असे गांवकऱ्यांना सांगून पुष्कळ भांडी एकत्र केली व एका गाडीत घालून राजवाड्याकडे निघाला.

राजाने त्याला बोलावून येण्याचे कारण विचारले. तो म्हणाला—“महाराज! मी एक तांबट आहे. आपण कारागिरांचा आदर केलेला ऐकून आपले कसब दाखविण्यासाठी आलो आहे. जुनी फुटकी भांडी सांधा लावून मी नवीं करून देतो. सांधा कोठे लागला आहे हे देखील कळणे शक्य नाही. आपण एकदा माझे कसब पाहण्याची कृपा करावी.”

राजाने होकार दिल्यावर तांबटाने जुनी भांडी उचलून त्यांना राजाच्यासमोर एकेक भोक पाडले व ते राजासमोरच बुजवून त्याने राजाला दाखविले. खरोखरच भांड्यांना भोक कोठे पडले होते हे देखील कळायला जागा नव्हती. सर्वांनी तोडांत बोटे घातली. राजाने त्या तांबटाला त्याच्या त्या कौशल्याबद्दल बक्षीस देऊन त्याचा सत्कार केला.

तांबटाने घरी गेल्यावर गांवच्या लोकांची भांडी परत पोचती केली.




त्याने राजासमोर भांड्यांना जी भोके पाडली होती ती छान बुजली होती. पण जुनी भोके जशीच्या तशीच होती आणि पाणी घातल्याबरोबर ती गळू लागली.

गांवकऱ्यांनी अर्थातच त्याला विचारले. म्हणाले—“तू भांडीं नुसतीं उजळवून आणली आहेस. पहा सर्व गळत आहेत. हेच का तुझे कौशल्य आणि ह्या कौशल्यावरच का तू इतक्या फुशारक्या मारीत होतास? राजाने काय पाहून तुला बक्षीस दिले देव जाणे!” ते ऐकून तांबटाला राग आला. राजाकडून त्याने पवडा मानमरातब मिळविला

चांदोबा



Fullscreen



14 / 80

आणि हे गांवकरी त्याचा असा अपमान करतात म्हणजे काय? तो म्हणाला—
“माझे कौशल्य स्वतः राजाने पाहिले आहे. तुम्ही मला किती नावे ठेवलीत तरी त्याची मला पर्वा नाही. तुम्ही जास्त बोललात तर मीच राजाकडे जाऊन तुमच्या विरुद्ध तक्रार करीन.”

तांबटाचे ते उतर अर्थातच लोकांना आवडले नाही. ते म्हणाले—“राजाने तुझा आदर केला असेल. पण आमच्याजवळ तुझ्या गमजा चालावयाच्या नाहीत. आमची मांडी पुन्हा दुखत करून देतोस की नाही.” लोकांनी विचारले.


“मर्जी माशी. तुम्ही कोण विचारणार?” तांबटाने जरा ताठरपणाने उतर दिले.

“मग धरोधरी येऊन मांडी मागून न्यायला कोणी सांगितले होते तुला? राजाच्या डोक्यात धूल फेंकून तू बक्षीस

मिळविले असतील. पण तुशी ही हात चलाखी आमच्याजवळ नाही चालावयाची!” लोक म्हणाले. त्यावर पुष्कळ भांडण झाले व मारामारी पथेत पाळी आली. शेवटी—
“आम्ही राजाकडेच फिराव करतो!” असे सांगून लोक राजदरवारी गेले. त्यांनी राजाकडे फिराव केली व तांबटाने दिलेले उतर पण सांगितले.

राजाने तांबटाला दरवारांत बोलावून जाव विचारला. म्हणाला—“तुझ्या हातून प्रजेची सेवा जास्त घडावी म्हणून मी हे बक्षीस तुला दिले. जर गांवकऱ्यांना तू व तुशी कला उपयोगी पडली नाही तर तुशी ती कला निरुपयोगी आहे.”

राजाने कानउघाडणी केल्यावर तांबटाचे डोळे ठिकाणावर आले व त्याने लोकांची सर्व मांडी पुन्हा नेऊन छान दुरुस्त करून पाठवून दिली.



ॐ दक्ष-यज्ञ ॐ

प्रथम अध्याय

ब्रह्मदेव पक्तामभ्यं
बसला होता करित विचार।
एकापकी खुचला त्याला
यज्ञ करावा असा विचार ॥

सुरगण मुनिगण धांवत आले
सारी सामग्री घेऊन।
सांव सदाशिव ध्यान धरुनिया
वसले वाजूला येऊन ॥

ऋषी-मुनींनी उच्च स्वराने
केला मंत्रांचा उच्चार।
दुमदुमले नभ विश्व ध्यापले
असा जाहला मंत्रोच्चार ॥

होमाग्नीच्या मोठ्या ज्वाळा
चाटुं लागल्या आकाशा।
जिभा जणू अग्नीच्या ग्रसण्या।
धांवत होत्या आकाशा ॥

पडत आहुती होति तुपाची
सतत सारखी दिवस कितीक !
व्यास नभाला करीत होते
लोड पुराचे अधिकाधिक ॥

दक्ष पाहण्या यज्ञ पातला
त्याला आलेला पाहून।
तत्क्षण उठुनी करू लागले
प्रणाम सुरमुनि त्यास लवून ॥

ब्रह्मदेव तर जगत्पिता अन्
समाधिस्थ शंकर होता;
उठेल तो ही दक्ष अपेक्षा
करीत आलेला होता ॥

परंतु उठले नाहित दोघे
कुद जाहला हे पाहून;
आणि म्हणाला—“जावई शिव, पण
उठला नाही मज पाहून !



“कसली झाली घमेंड झाला ?
तुच्छ लेखितो का म्यां हा ?
ओळख माही खरी न पटली,
कोण कुणाचा होतो हा !”

कोष पिउन पण जाउन बसला,
धुमसत अग्नी होता आंत।
लाल लाल डोळ्यांनी सर्वा
होता तो सारखा पहात ॥

वक्र दृष्टिने शिवाकडे पण
पहात होता वारंवार।
काय कराये, श्रुत्य मनाने
करीत होता हाच विचार ॥

चांदोबा

बसवेना पण क्षणभर देखिल
स्वस्थ मनाने दक्षाला।
उभा राहिला आणि म्हणाला-
“आज सांगतो, सर्वाला !

“घमेंड झाला कसली झाली ?
न कळे मजला कुणि सांगा।
मागत भिक्षा आला होता
भस्म लावुनी हा अंगा ॥

“व्यर्थ वाटते, झाला जे मी
होते केले कन्यादान।
नव्हते ठाडक करिल असा हा
कधीतरी माझा अपमान ॥

“काम न धंदा झाला कांही
एक आळशी मुलखाचा।
गळ्या भोंवती सर्प भयंकर
वख न अंगावर हाच्या ॥

“निवास ह्याचा स्मशानांत अन्
फिकीर जगताची नाहीं।
लाज मनाची नसेल झाला
चाड जनाची तरि कांही ?

“आलों पाहून मज सर्वांनीं
उठुन आज जो दिघला मान।
हास कसा तो दिसेल वसतां
मिटून डोळे उघडून कान ॥

“ब्रह्मदेव शेजारी बसले
म्हणून दिसतो चढला मान।
सभेत केला माझा ह्यानें
असा गर्व करुनी अपमान ॥

“कलेल, पण फळ ह्याचे मिळतां
करिल व्यर्थ हा पश्चात्ताप।
यज्ञभाग नच नशिबी ह्याच्या
झाला माझा हा अभिशाप ॥”

असे सांगुनी मंत्रबलेले
शिंपडले त्याने पाणी।
चकित जाहले सुरमुनि ऐकुनि
कोथित दक्षाची वाणी ॥

इजर तिथे जे सुरमुनि होते
म्हणू लागले-“शिवास शाप !!
'शिव' 'शिव' ह्यानें काय समजुनी
दिघला शिवास असला शाप !”

“अधिकारी पुरुषाने दावा
शाप आणि वर छोट्यांना।
शाप शंकरा थहा झाली !
कलेल का पण खोट्यांना ?”

भृगमुनिना अन् अनुयायांना
गैर न दिसले कांही त्यांत।
शाप-वाणि ती ऐकुन झाले
होते ते संतुष्ट मनांत ॥


नाहि शिवाचे आवडले त्या
तेज आणि वाढता प्रताप।
प्रसन्न म्हणुनी झाले होते
ऐकुनि दक्षाचा तो शाप ॥

यज्ञ समारंभाच्या वेळीं
सुरू जाहला वादविवाद।
तट पडले या विषयावरती
देतो कोण कुणाला दाद ॥





Fullscreen



127



18 / 80

शंकर होते समाधिस्थ अन्
स्वस्थ शांत मन निर्विकार ।
पण नंदीने क्रोधित होउन
अकस्मात केला हुंकार-

“महादेव शिव, दक्षाला या
करतिल उठुनी काय प्रणाम ?
कीं दक्षानें स्वतः करावा
सांबशिवाचें घेउनि नाम ?

“विचार इतका नसेल ज्या तो
असेल पशु ही नर नाही ।
मूर्ख दक्ष तो पर्वा त्याची
आम्हां कोणाला नाही !

“देतो मी पण शाप त्याला
नरा सारखा देह मिळेल
जोफें मेंढ्याचें अन् अकल
तशीच त्याला खास असेल !!”

भृगु ऋषिना तें ऐकुनि आला
क्रोध भयंकर अन् वदले-
“एक शाप तूं, भक्त शिवाचे
क्रोधी होतिल तर सारे ।

“स्वस्थ चित्तता दुर्मिळ त्यांना
जडवत जीवन घालवितील ।
मूर्खपणानें सदा स्वतःवर
स्वतः संकटें आणवितील !”

चढाओढ शापांची पाहुनि
शंकर स्मित करुनी उठला ।
यज्ञ वेदिका सोडुनि गेला
म्हणत-“यज्ञ हा का असला !”

नव्हतें मन कोणाचें तिकडे
पडत तुपाची होती धार ।
यज्ञ राहिला होता चालू
कसा तरी अन् पडला पार ॥

आग्निदाप




[११]

[नागवर्मा कविलपुरच्या किल्ल्याकडेच पळत येत आहे हें कळल्यावर चित्रमेनने आपले अनुयायी व उपाशाचे अनुयायी सर्वांना लपून बसायला संमिलले. करवीरने मुचविले की, किल्ल्यांत प्रथम सैन्य पाठवून मग आपण प्रवेश करावा. कारण त्याचलून शत्रु आत लपून बसला आहे की नाही तें कळेल पुढें वाचा.]

करवीरचा सल्ला नागवर्माला पसंत पडला. सांडल्याशिवाय किल्ला हातीं येत आहे. कारण परिस्थिती पाहून त्याला देखील किल्ल्यांत पाऊल टाकायला भय वाटूं लागलें होतें. एकदां त्यानें पडक्या दरवाज्याकडे पाहिलें व म्हणाला-“तूं म्हणालास तें बरोबर आहे. आपण तसेंच करूं या.” नंतर आपल्या सर्व सैनिकांना संवोधन करून तो म्हणाला-“शिरा भरामर किल्ल्यांत. नशिबानें किल्ल्यांत कोणी नाही व रक्त

आपल्या नायकाची आज्ञा होताना सर्व सैन्य आत शिरलें. आत काय वाढून ठेवलें आहे हें त्यांना कोठें माहीत होतें ! नागवर्मा व करवीर किल्ल्याबाहेर उभे राहून मोठ-मोठ्याने ओरडत होते-“लवकर चला आत. किल्ल्याची डागडुजी करून तारकेश्वराचें सैन्य





येण्याच्या आधी स्वतःच्या रक्षणाची व्यवस्था करावयास हवी. वगैरे वगैरे.”

सर्व सैन्य किल्ल्यांत शिरले. नागवर्मा व करवीर दोघांनी थोडा वेळ किल्ल्यांतून कांहीं आवाज येतो का, पाहिले. पण आंत सर्व सामरूपच आहे हे पाहून त्यांची हिंमत वाढली.

“आपण उगाच भ्रालो. किल्ल्यांत कोणी दिसत नाही. चला आत जाऊन किल्ल्याच्या रक्षणाची कांही तरी व्यवस्था करू या.” नागवर्मा म्हणाला.

करवीरने मान हालवून आपला होकार दिल्यावर दोघांनी आपापले घोडे वळविले

Full Screen 127

आणि एका पडक्या दरवाज्यातून आत जाऊ लागले. किल्ल्यांत चार पावलेच ते गेले असतील, त्यांना ओरडा ऐकू आला— “राक्षस! राक्षस!! पळा! पळा!!” आणि कांही सैनिक पळत येत असलेले दिसले.

“महाराज! आपण फंसलो. चांगलेच फंसविले आपल्याला. डलट पावली परतू या! समोरासमोर राक्षसांशी किंवा कोणत्याही सैन्याशी युद्ध करण्यांत अर्थ नाही. जगलों तर शत्रूला तोंड देण्यासाठी मार्ग शोधून काढतां येईल. आतां स्वरक्षणासाठी पळ काढणे हा एकच मार्ग आहे.” करवीर म्हणाला आणि त्याने आपला घोडा फिरविला.

“चोर भामटे कोठले. यांनी आपल्याला चांगलेच ठकविले म्हणावयाचे.” असे म्हणत नागवर्माने पण आपला घोडा वळविला आणि दोघांनी भरधाव आपले घोडे सोडले.

“पहा तो बंडखोर पळाला. एकदा त्याला.” चित्रसेनाचा आवाज नागवर्माच्या कानीं पडला. राक्षस सैनिक नागवर्माला धरण्यासाठी त्याच्या पाठीमागे धावू लागला. वाटेत जे मोठमोठे दगड मिळाले ते उचलत मारू लागले.

चांदोवा

“महाराज! आपण शाडीत शिरू या. शाडीत दगड लागणार नाही व पळतां येईल.” करवीर म्हणाला.

“ठीक आहे! ठीक आहे!” असा ओरडत नागवर्मा करवीरच्या पाठोपाठ रानांत शिरला. पण तेवज्यांत उघाक्षाने फेंकलेली गदा करवीरच्या घोळ्याला लागली. त्याचा मागचा पाय मोडला आणि घोडा कोळमडून खाली पडला. त्याबरोबर करवीर देखील खाली पडला. पण त्याला फारसे लागले नाही. थोडे खरचटले असेल एवढेच. अंग झाडून पुसून तो धनुष्यबाण घेऊन एका झाडाआड जाऊन बसला.

करवीर खाली पडतांना ओरडला— “महाराज!” नागवर्माचा घोडा थोडा पुढे निघून गेला होता. त्याने घोड्याला थांबवून मार्ग वळून पाहिले. करवीरचा घोडा तडफडत होता. करवीर एका झाडाआड बसलेला होता. राक्षस दूर होते. चित्रसेनाचे सैन्य तर पुष्कळच दूर होते. त्या शाडीत दगड घेऊन लागणे शक्य नव्हतं. नागवर्मा घोडा घेऊन करवीर जवळ आला. करवीर ओरडत “महाराज! महाराज!” जवळ येऊन उभा राहिला.




“येथे उभे राहण्यांत अर्थ नाही. राक्षस आणि सैनिक येण्यापूर्वी स्वतःच्या वचावा-साठी दूर पळून गेले पाहिजे.” नागवर्मा म्हणाला.

करवीरने किल्ल्याकडे वळून पाहिले. त्याचे कांही सैनिक दुसऱ्या वाटेने पळत येत असलेले दिसले. त्यांना पाहून राक्षस तिकडे वळले. चित्रसेनाचे सैनिक देखील त्यांचा पाठलाग करू लागले.

नागवर्मा म्हणाला—“करवीर आतां वचाव होणे कठीण. तुझा घोडादेखील मरून पडला आहे. पण तुला एकत्राला येथे

चांदोवा



सोडून जायला मी तयार नाही. दोघांनी बरोबरच मरायचें किंवा जगायचें आले. चल दोघे एकाच घोड्यावर जितकें दूर पळतां येईल, पळूं या."

"महाराज! शत्रूने आपल्याला फंसविलें आहे. आपण देखील तेंच करूं या. 'शटे शास्त्रम्' दुसरा उपाय नाही. यांना हुलकावणी देऊन आपण दुसऱ्या वाजूने पळून जाऊं या. पळत येणाऱ्या आपल्या दोघां सैनिकांना आपला घोडा देऊन त्यांना रानांत पळून जायला सांगूं या. त्यांना पाहून शत्रूला वाटेकडों, आपण दोघे पळून जात आहो"


व ते त्या वाजूला जातील. आपण दुसऱ्याच वाटेनें पळून जाऊं या." करवीर म्हणाला.

करवीरचा सल्ला नागवर्माला पटला. तो घोड्यावरून खाली उतरला. पळत येत असलेल्या दोघां सैनिकांना बोलावून त्यांनी घोड्यावर वसून पळायला सांगितले. त्यांचे शिरस्त्राण काढून घेऊन आपले त्यांना बाळा-यला दिले, आणि म्हणाले—"तुम्ही जिकडे वाटेकड तिकडे पळा. ते पडा राक्षस व चित्रसेनाचे सैनिक येत आहेत." असें सांगून त्या दोघां सैनिकांना पाठवून दिले आणि स्वतः दोघे एका खडकाआड उभे राहिले.

दोघां सैनिकांना वाटले की, देव पावला व त्यांनीं भरधांव घोडा सोडला. नागवर्मा करवीरची पाठ थोपटून म्हणाला—"करवीर! तुम्हें ठोकें सुपीक आहे यांत शंका नाही. काय पण शकल काढलीस! बरे आतां आपण येथून पाय काढला पाहिजे! कोणत्या वाजूला जाऊंया?"

करवीरनें चित्रसेनाचे सैनिक येत असलेले पाहिले व हालचाल केल्याशिवाय आड वसून राहायला खूप केली.

चित्रसेनाच्या सैनिकांनीं एकाच घोड्यावर दोघांना पळत असलेले पाहिले. त्यांचे





शिरस्त्राण पाहून व त्यांनाच नागवर्मा व करवीर समजून ओरडले-“तो पहा नागवर्मा! बरोबर करवीर पण बसला आहे. एकाचा घोडा पडला आहे येथे. म्हणून दोघे चालले आहेत एकाच घोड्यावरून. पकडा त्यांना!”

त्यांचा आवाज ऐकून करवीर स्मित करून म्हणाला-“पाहिलेत महाराज! आपली युक्ति यशस्वी झाली. चला, पश्चिमे कडे आपण पळून जाऊ या.”

नंतर नागवर्मा व करवीर झाडीच्या आड लपत लपत चित्रसेनाच्या सैनिकांची नजर

चुकवीत दाट रानांत जाऊन पोचले. तेथे कोणाला हि त्यांचा मागमूस देखील लागणे शक्य नव्हते.

सैनिकांनी नागवर्मा व करवीर समजून ज्या दोघांना पकडून आणले होते त्यांना चित्रसेन व उग्राक्षसमोर हजर करण्यांत आले. चित्रसेनाने त्यांना विचारले-“कोठे गेले तुमचे नायक करवीर आणि नागवर्मा!”

विचार्यांनी घडलेले वृत्त खरे खरे सांगून टाकले व म्हणाले-“महाराज! आम्हांला काय माहीत की, स्वतःचा बचाव करून घेण्यासाठी त्यांनी आम्हांला आगीत ढकलले आहे! ते कोठे गेले आम्हांला कांही माहीत नाही.”

ते ऐकून चित्रसेन व उग्राक्ष फार काळजीत पडले. “एकूण आपला सर्व खटाटोप वाया गेला म्हणावयाचा. पण निराश होऊन स्वस्थ बसण्यांत कांही हंशील नाही.” चित्रसेन म्हणाला.

“महाराज! आपण बेकिरी रहावे. या रानांतून ते कोठे पळतात पाहातो. मी आपले सर्व राक्षस सैन्य पाठवितां. आमच्या जातीला माणसाचा वास कळतो. सर्व रान

चांदोबा
१४

पालथे घाडत दोघांना पकडून घेऊन येतो.” उग्राक्ष म्हणाला. उग्राक्षाची आज्ञा होताच राक्षस आपापलीं झळाळी घेऊन रानांत शिरले.

कांही वेळाने चित्रसेनाचा सेनापति परत आला. चित्रसेनाने त्याला आपले वडील तारकेश्वर महाराज यांच्या मदतीसाठी पाठविले होते. त्याच्या पाठांसाठी तारकेश्वर महाराज पण येऊन पोचले. आपल्या मुलाने स्वतःच्या बळावर कपिलेश्वरचा किल्ला सर केला आहे हे ऐकून तारकेश्वर महाराजांना फार आनंद झाला. पण त्याबरोबरच नागवर्मा सर्वांच्या हातावर तुरी देऊन निघून गेला हे ऐकून बोंडे वाईट वाटले. म्हणाले-

“तो जिवंत राहिला तर आपल्या राज्यांत तुम शांति राहणे शक्य नाही. निघ कांही ना कांही तरी उपद्रव होतच राहणार. कारण अग्निद्वीराच्या लोकांशी त्याचा संबंध आहे. सैन्याची जमवाजमव करून तो पुन्हा येणार नाही कशावरून!”

सर्वांच्या मनांत तीव्र शंका होती. परंतु उग्राक्षाचे अनुयायी त्या दोघांना पकडून आणतील एवढे मात्र सर्वांना वाटत होते.

चित्रसेनाने आपले वडील तारकेश्वर महाराज व कपिलेश्वरचे महाराज वीरसिंह यांचा




परस्परांशी परिचय करून दिला. वीरसिंहाने चित्रसेनाच्या उपकाराबद्दल त्याचे आभार मानले व म्हणाला-“चित्रसेनानेच माझा बचाव केला. नाहींतर मी तरी जोबाची आशा सोडूनच दिली होती. मला राज्याचा माह नाही. सुयोग्य वर पडून सुलीचे लग्न करून दिले की माझे या जगातले काम आटोपले. सुदैवाने चित्रसेनासारखा वर लाभला आहे. आपली परवानगी असेल तर मी लग्नाची तयारी करतो.”

तारकेश्वर महाराजांना कांतिमतीची सुटका चित्रसेनाने केल्याची गोष्ट व दोघांचे

चांदोबा



Fullscreen



127



26 / 80

परसरावर प्रेम असल्याची मोष्ट सैनिकां-
कांची कळलीच होती. म्हणून त्यांनी आनं-
दाने आपली सहमती दिली.

उमाचा मुद्दर ठरला. विवाहाच्या दिवशी
चित्रसेनाने सर्व सैनिकांना इन में बाटली.
उमाक्षाला काहीतरी विशेष इनाम देण्याचे
ठरवून त्याने त्याला विचारले—“उमाक्ष !
मला तू जो मदत केली आहेस त्या उप-
कराबद्दल तुला उतराई होणे अशक्य आहे.
आम्ही दोघे जुवे फार फार आभारी आहो.
या मंगलप्रसंगी तू काय वाटेक ते माग मी
घायला तयार आहे.”

“महाराज ! पुन्हा विचार करून बघा !
मी मागेन ते घायला तुमच्या मनाला कष्ट
होईल.” उमाक्ष म्हणाला.


“तसे काही नाही उमाक्ष ! माग, काय
वाटेक ते माग.” चित्रसेनाने आग्रह केला.

“महाराज ! मागे मी आपणाकडे
आपला पहिला मुलगा अठरा वर्षांचा झाल्या-
वर घायला सांगितले होते. पण माझा विचार
आता बदलला आहे. आपण आपले पहिले
मूल मग तो मुलगा असो अगर मुलगी पांच
वर्षांचे झाल्यावर मला यावे.” उमाक्ष म्हणाला.

ते ऐकून चित्रसेन किर्तव्य विमूढ
स्थितीत काही वेळ बसून राहिला. नंतर
त्याने विचार केला की, मुलाला दिले हे
पाहिजेच. मग मुलगा मोठा झाल्यावर देण्या-
पेक्षा लहानपणीच घायला काय हरकत आहे !
असा विचार करून तो म्हणाला—“उमाक्ष !
ठीक ! तुझी इच्छा मला मान्य आहे !”

उमाक्षाला परमानंद झाला. त्याने नम-
स्कार केला व म्हणाला—“महाराज ! मी
याबद्दल आजन्म आपला ऋणी राहीन.”

[पुढील गोष्ट पुढील अर्की]



नवरी मुलगी बदलली....

कोशलदेशाच्या राजाचा एकुलता एक
मुलगा कमलाकर हा रूपाने जणू काही
मदनाचा अवतारच होता. कोशलदेशाच्या
राजधानीत एक भाट रहात असे. देशाचा
राजा व राजघराणे यांचे कीर्तमान हा
एकच धंदा तो करीत असे. तो स्वामिभक्त
पण तसाच होता. भ्रमण करीत आपल्या
राजाची कीर्ति गात तो विदिशानगरी आला.
तेथे तो एका नृत्यकलेच्या आचार्याच्या
घरी उतरला.

एके दिवशी तो नृत्याचार्य म्हणाला—
“आज राजकन्येचे नृत्य आहे. ती माझी
शिष्या आहे. तुला नृत्य पहायला यायचे
असेल तर ये.” भाट नृत्याचार्याच्या बरोबर
राजसभेत गेला. राजकन्या हंसावतीचे नृत्य
सुरू झाले. तिचे सौंदर्य व नृत्य पाहून
रंभा व ऊर्वशीच्या माना देखील खाली

राजाची नजर आकर्षण्यासाठीच त्याने
ती युक्ति काढली होती. राजाने त्याला
बोलावून राजकन्येच्या महालाच्या भिंतीवर
चित्रे काढण्यास त्याला पाठविले. त्याने
राजकन्या हंसावतीच्या महालात भिंतीवर
कमलाकरचे सुंदर चित्र काढले.

परंतु त्याने ते कोणाचे चित्र काढले
आहे हे कोणाला सांगितले नाही. हंसा-
वतीने देखील विचारले नाही. ते चित्र



पाहून ती मुग्ध झाली. परंतु तिला वाटले की चित्रकाराच्या कल्पनेतले ते चित्र असावे. मदनाला लाजविणारा हा राजपुरुष जगांत मिळणे अशक्य. ती टक लावून तासून तास ते चित्र पहात राहिली.

आपला हेतु पार पडावा म्हणून भाटाने आणखी एक युक्ति केली. त्याने आपल्या एका मित्राला विदूषकाचा वेषांत राजमहालांत जाऊन चातुर्याने ते चित्र राजकुमार कमलाकरचे आहे हे राजकन्येच्याचें कानावर घालायला सांगितले. विदूषक गमती करीत राजमहालांत गेला. राजघराण्यांतले लोक

गमती पहायला जमा झाले. राजकन्येच्या महालांत जाऊन त्याने कमलाकरचे चित्र पाहून जणु काही स्वतःलाच विचारले— “अरे! हे तर राजकुमार कमलाकरचे चित्र दिसते आहे. येथे कसे काय आले? कोणी काढले? कोणासाठी काढले?”

भाट तेथे होताच. त्याने विदूषकाला विचारले—“कायरे तू पाहिले आहेस का त्या राजकुमाराला! हे चित्र कल्पनेने मी काढले आहे!”

“आला आहे मोठा कल्पनेने काढणारा! हे तर कोशलदेशाच्या युवराजाचे चित्र आहे!” विदूषक म्हणाला.

अशा प्रकारे अगदी सहज विदूषकाने आपली कामगिरी बजावली. आजपर्यंत राजकन्या हंसावतीने इतका सुंदर पुरुष पाहिला नव्हता. त्याचे रूपलावण्य पाहून तिच्या मनांत प्रेमाकुर रुजला व कमलाकराच्या दर्शनासाठी तिचे मन अधीर झाले.


भाट एवढ्यावर थांबला नाही. तो स्वदेशी गेला व त्याने विदिशानगरीच्या राजकन्येच्या सौंदर्याचे वर्णन केले. कमलाकराच्या मनांत देखील हंसावती विषयी प्रेम वाढू लागले.

चांदोबा

एकदा राजा युवराजाला बोलावून म्हणाला—“युवराज! तू या देशाचा होणारा राजा! पराक्रम दाखवून राज्य वाढविलेस तर तुझी कीर्ति अजरामर होईल. अंगदेशाचा राजा आपल्या देशावर स्वारी करण्याचा बेत करीत आहे. तू तो निवण्यापूर्वीच त्याच्या राज्यावर स्वारी करून त्याचा पराभव कर.”

कमलाकरने विचार केला दिग्विजय करीत विदिशानगरीस जाण्यास छान संधि लाभली आहे. तिचा उपयोग करून कां घेऊ नये. त्याने आपल्या वडिलांच्या इच्छेप्रमाणे दिग्विजय करण्यास निघण्याचे ठरविले. तो पराक्रमी होताच. त्याने अंगदेशावर स्वारी केली व अंगदेशाच्या राजाचा पराभव करून त्याला कैद करून आणले. नंतर त्याने आपल्या वडिलांकडे निरोप घाडला की, मी दिग्विजय करीत सावकाश राजधानीस परत येईन.

कमलाकर एका मागून एक देश जिंकित विदिशानगरीजवळ येऊन पोचला. नगराबाहेर तळ देऊन त्याने राजाकडे दूत पाठविले. हंसावतीच्या वडिलांनी कोशलदेशाच्या युवराजाचा पराक्रम ऐकलाच होता. तो



नगराबाहेर तळ देऊन बसला आहे हे ऐकून विदिशाचा राजा धावला. युद्ध करण्या ऐवजी संधी करून घेऊन मोकळे व्हावे, असे त्याने ठरविले.

पण कमलाकरच्या दूतांनी युद्धाची किंवा संधीची गोष्ट सोडून हंसावतीला मागणी घातलेली पाहून त्याच्या जिवांत जीव आला. तो लगेच कमलाकरला मेठण्यासाठी निघाला.

कमलाकरच्या खेम्यांत पोचल्यावर म्हणाला—“युवराजांनी स्वतः एवढी तसदी कशाला घेतली? कोणाबरोबर निरोप पाठविला असता तर मी स्वतः कोशलराजाच्या



दरवारी हजर शालों असतो. माझ्या मुलीचें केवढें भाग्य कीं युवराजांनीं स्वतः तिला मागणीं घालावी. माझी मुलगी सुद्धां फार गुणी आहे हो. तिनें लहानपणापासून घटें व वैकल्यें करून गौरीची कृपा संपादन केली आहे. तिचा हात गुणच असा आहे कीं, कोणाला कितीहि ताप असो, माझ्या मुलीनें हात लावल्याबरोबर ताप बरा होतो."

विवाह मुहूर्त ठरला. हंसावतीला खरेंच वाटेना. मितीवर तिनें मदनला लाजविणारें रूप पाहिलें होतें. हा युवराज तोच कीं आणखी कोणी दुसरा. वडिलांनीं त्याचें

शक्ति सामर्थ्य पाहून मला त्याच्या गळ्यांत बांधून टाकण्याचा विचार तर केला नसेल !! तिच्या दोन मैत्रिणी होत्या. एकीचें नांव होतें मंजरी व दुसरीचें कलिका. तिनें मंजरीला जवळ बोलावून तिच्या कानांत सांगितलें कीं, तूं जाऊन युवराजांना भेट. मितीवर ज्याचें चित्र आहे तोच तो आहे कीं आणखी कोणी, नीट पाहून ये.

मंजरी एका योगिणीचा वेष करून युवराजाला पाहून आली. त्याचें सौंदर्य पाहून ती स्वतःच त्याच्यावर मुग्ध झाली. त्याच्याशीं स्वतःच लभ करावें असें ठरवून तिनें आपली मालकीण हंसावती हिला सांगितलें कीं, तुझ्या नशिबीं देवानें काय लिहून ठेवलें आहे कोणास ठाऊक ! मी गेलें तेव्हां लोकांनीं त्याला धरून ठेवलें होतें व त्याला खूप मारीत होते. म्हणे त्याच्या मानेवर भूत बसलें होतें तें उतरवीत होते. मग मी त्याच्याशीं काय बोलणार व तो काय बोलणार ?


"अगो वाई ! ऐकूनच माझ्या अंगावर शहारे उभे रहात आहेत. त्याची पीडा नको मला. सांग काहीं तरी उपाय आपली सुटका करून घ्यायला." हंसावती म्हणाली.

"एक उपाय आहे सुटका करून घ्यायला, तुला पटेल तर ! लमाच्या वेळीं दुसरी कोणी उभी केली कीं झाले. तिला तुझे कपडे घालून उभें करावें. आपण दोघी कोठें तरी पळून जाऊं." मंजरीनें सुचविलें.

"आणखी कोण कशाला ? तूंच ही जबाबदारी पार पाड. मी आपली साडी चोळी तुला देतें, सर्व दाग दागिने देतें. ऐन वेळीं तूं हे कपडे घालून उभी हो म्हणजे झालें. मी चोरवाटेनें राजवाड्याबाहेर पळून जाईन." मंजरीच्या बोलण्यावर पूर्ण विश्वास करून विचारी म्हणाली.

लमाच्या दिवशीं हंसावतीच्या खोलींत तिच्याबरोबर मंजरी व कलिका होत्या. मंजरी नवऱ्यामुलीची साडी-चोळी नेसून तयार झाली हंसावतीनें मंजरीचे कपडे बदलून घेतले.

मंजरी हंसावतीला म्हणाली—"हे बघ ! मुहूर्त अगदीं जवळ येऊन ठेपला आहे. तूं पश्चिमेकडच्या दारानें बाहेर जा. सुमारे एका कोसावर एक मोठें वडाचें झाड आहे. त्या झाडाच्या बुंधाला एक पोकळी आहे. तीत लपून बस. मी तुला येऊन भेटेन." असें सांगून तिनें हंसावतीला पाठवून दिलें.



संध्याकाळची वेळ होती. हंसावती निवून गेल्याची गोष्ट कोणाला कळली नाहीं. एक कांस चालत गेल्यावर तिला वडाचें एक वाळकें झाड दिसलें. खरोखरच त्याच्या खोडाला एक पोकळी होती. पण काळोखांत त्या पोकळींत शिरण्याची तिला गरज भासली नाहीं. या शिवाय तिला भीति पण वाटत होती. म्हणून ती रोजारच्या दुसऱ्याच एका झाडावर चढून मंजरीची वाट पहात बसली.

तिकडे मंजरीनें कलिकाला सांगितलें कीं, राजकुमारीला हा संघेव आवडला नाहीं. म्हणून हा उपाय करावा लागला. परंतु या



बाबतीत या कानाची गोष्ट त्या कानाला कळतां कामा नये. मी तुला आपल्याबरोबर घेऊन जाईन व सुखानें ठेवीन."

वधूला मांडवांत आणण्यांत आले. रीती-प्रमाणें तोडावर पदर होता म्हणून तिला कोणी ओळखले नाहीं. लक्ष समारंभ अटोपला. कमलाकर मंजरीला हंसावती समजून तिला घेऊन स्वदेशीं निघाला. त्यानें हंसावतीला पूर्वी कधीच पाहिलें नव्हतें. नवरा वायको अवारीत वसून पश्चिमेकडील दारानेंच निघाली. हती त्या झाडाजवळ पोचल्यावर मंजरीनें कमलाकरला घट्ट आवाळून

घरले, जणुं कांहीं तिला कोणी घरायला येत आहे."

"काय, झालें काय भ्यायला?" कमलाकरनें तिला विचारलें. मंजरी म्हणाली— "कांहीं नाहीं, मला काल एक फार वाईट स्वप्न पडलें. मी याच झाडाजवळ आले आणि झाडावरून एक भूत उतरून माझ्या मानेवर बसलें. तें मला खाणार इतक्यांत माझ्या नशिबानें तेथें एक ब्राह्मण मांत्रिक आला व त्यानें मला सोडविलें. त्यानें हें झाड जाळून टाकलें होतें. आतां तें पाहून मला भीति वाटत आहे."


तें ऐकून कमलाकरनें आपल्या सैनिकां-करवीं तें झाड जाळून टाकविलें व म्हणाला— "त्या झाडावरून कोणी उतरतांना दिसले तर त्याला सुद्धां आगींत फेकून बा."

झाड जळून गेल्यावर मंजरीला हायसें वाटलें. आतां हंसावतीचें भूत माझ्या वाटेला येणार नाहीं. तिला फार आनंद झाला. कमलाकर तिला घेऊन आपल्या राजधानींत गेला. राजानें त्याचा राज्याभिषेक केला व स्वतः वानप्रस्थाश्रमांत प्रवेश केला. मंजरी आतां पट्टराणी म्हणून कौशलच्या राजवाड्यांत राहूं लागली.

चांदोबा

दुसऱ्या झाडावर वसून हंसावतीनें तें सर्व दृश्य पाहिलें व मंजरीनें तिला कसें फेसविलें हे तिच्या चांगले लक्षांत आले. पण तिनेंच धाई केली होती व मंजरीच्या बोलण्यावर विश्वास केला होता. स्वतःच्या हातानें लावलेल्या विष-वृक्षाचीं फळें तिलाच चाखावीं लागलीं. तिला फार वाईट वाटलें. तिला जगाचा वीट आला. आत्महत्या करून मोकळें व्हावें असें तिला वाटलें. परंतु कोण जाणें पुन्हां आपलें नशीब उघडेल असा विचार करून तिनें आत्महत्त्येचा विचार मनांतून काढून टाकला. ती रानांत राहून तपश्चर्या करूं लागली. सूर्याची उपासना सुरू केली. फक्त फलाहार करून त्यावरच राहूं लागली.

तिकडे कमलाकर एकाएकीं आजारी पडला. त्याला भयंकर ताप आला व तो कमी होण्याऐवजीं सारखा वाढतच गेला. मंजरी भ्याली. हंसावतीच्या हातगुणाची गोष्ट सर्व जगाला माहीत होती. तिच्या प्रयत्नानें कनकाकरचा ताप उतरला नाहीं तर लोकांना संशय येईल. परंतु कमलाकर स्वतः ती गोष्ट विसरून गेला होता. म्हणून तिनें मनाची समजूत घाळून घेतली.




पण तिच्या मनांत धाकधूक होत होती. ही कलिका कोणाजवळ बोलली तर! कलिकाचा कांटा दूर करायला व कमलाकरचा ताप बरा व्हायला तिनें एक युक्ति योजली.

संधि साधून ती कलिकाला बरोबर घेऊन एका जुन्या पडक्या देवीच्या देवळांत गेली. तें कालीचें देऊळ होतें. तिनें एक बकरा बली देऊन त्याच्या डोक्याला धुरी दिली. नंतर तिनें कमलाकरचे एक चित्र काढले व त्या चित्राला साष्टांग नमस्कार करून कलिकाला पण करायला सांगितला. मंजरीचा

चांदोबा



Fullscreen



127



34 / 80

काय हेतु आहे हे न ओळखून विचारी कबूल झाली. लगेच मंजरीने कट्यार काढून तिला मारण्यासाठी वर उचलली. पण कलिका वेळेवर सावध झाली व उठून मोठ्याने 'वांचवा वांचवा!' म्हणून ओरडत दूर निघून गेली. जवळपासचे लोक तिचा आवाज ऐकून जमा झाले. त्यांनी मंजरीला देवळात पाहिले. नरवली देण्याचा ती प्रयत्न करीत होती हे पाहून त्यांनी तिला खूप बडवून काढले. ती राजाची राणी आहे हे कोणालाहि माहीत नव्हते. ते तिला भरून कोतवालाकडे गेले. पण कमलाकरच्यासमोर तिला आणवेंच लागले नाही. त्यापूर्वीच ती गतप्राण झाली.

कलिकेकडून लोकांना व कमलाकरला सर्व वृत्त कळले. हंसावती जिवंत असणार असे कमलाकरच्या मनाला वाटले. त्याने तिच्या शोधार्थ लोक पाठविले. स्वतः कलिका पण बरोबर गेली.

शोध काढीत काढीत लोक त्या रानांत पोचले व हंसावती जेथे तपश्चर्या करीत होती तेथे येऊन पोचले.

कलिका बरोबर असल्या कारणाने हंसावतीला ओळखणे कठीण नव्हते. दोघी मैत्रिणी भेटल्या. कलिकेच्या तोंडी मंजरीने तिच्याशी दगा करून स्वतः राणी व्हायचा कसा प्रयत्न केला हे ऐकून तिला वाईट वाटले.

नंतर हंसावतीच्या वडिलांकडे निरोप पाठविण्यात आला. हंसावती कमलाकरच्या सैनिकांबरोबर कोशल देशात गेली. तिने स्पर्श केल्याबरोबर कमलाकरचा ताप उतरला. पुन्हा एका सुमुहूर्तावर त्याचे हंसावतीशी लग्न झाले.

त्यानंतर त्या दोघांचे पुढील आयुष्य सुखाचे गेले. त्यांच्या राज्यांत नेहमी सुख व शांतता नांदत होती.



ठकांचा गुरू

बृगदाद शहरांत एक श्रीमंत व्यापारी रहात असे. त्याने जगाचा प्रवास केला होता. पण एका डोंगरी मुलखांतील एका गांवी तो कधी गेला नव्हता. ते गांव ठकांचे म्हणून त्या काळी प्रसिद्ध होते. त्या गांवाहून परत आलेल्या एका प्रवाश्याची व त्याची गांठ पडली.

त्याने त्याला विचारले—“त्या गांवी कोणत्या वस्तूचा खप जास्त आहे?” तो म्हणाला—“चंदनाचे लाकूड पुष्कळ खपते.” पण त्या देशातील लोक, त्यांची राहणी चाली रीती वगैरे संवंधी त्याने विचारले नाही व त्याने स्वतः होऊन काही सांगितले पण नाही.


व्यापारी चंदनाचे लाकूड एका उंटावर लादून त्या गांवी निघाला. गांवांत प्रवेश करण्यापूर्वी त्याला एक म्हातारी भेटली. ती मेंदरे चरायला घेऊन गेली होती. तिने

व्यापाऱ्याकडे पाहून कोणी परदेशी असावा हे ओळखले व म्हणाली—“सामाकून रहा बाबा! या गांवचे लोक मामटे चोर आहेत. ठकाविधेत प्रवीण! परदेशी लोकांना फंसवून लुबाडणे हाच यांचा धंदा आहे. म्हणून जरा जपून रहा!” असे सांगून म्हातारी निघून गेली.

व्यापारी त्या गांवी पोचला तोपर्यंत चांगला काळोख पडून लागला होता. गांवाचे फाटक बंद झाले होते. म्हणून त्याला ती रात्र गांवाबाहेरच काढावी लागली. दुसऱ्या दिवशी उजाडतांच तो गांवांत गेला. वाटेत त्याला एक मनुष्य भेटला. त्याने व्यापाऱ्याला त्याचे नांव गांव विचारले.

व्यापारी म्हणाला—“मी बृगदादचा राहणारा आहे. चंदनाचा व्यापार ह्या गांवी चांगला चालतो हे ऐकून आलो आहे.”





Fullscreen 127

म्हणून सांगणारा मनुष्य व आणखी एक मनुष्य आंगणांत चूळ पेटवीत होते आणि चंदनाची लाकडेच त्यांनीं चुलीत घातली होती. त्यानें विचार केला, तर मग तो म्हणाला तें खरें आहे. आपण उंटावरचीं सगळीं लाकडे विकलीं तरी दोनचार रुपया-पेक्षां जास्त काय मिळणार ?”

जवळ आल्यावर त्या दोघांनीं त्याला विचारलें—“काय हो ! काय माल आणला आहे विकायला ?” चंदन म्हणून कळल्या-वर त्यांनीं त्याची किंमत विचारली.

व्यापारी म्हणाला—“तुम्हीच बोला, काय किंमत द्याल ?”

असा काय मोठा माल आणला आहे तुम्ही ? चंदनाचीं लाकडेच ना ! काय वाटेला तें मागून घ्या. चंदनाच्या वजनानें वजन करून घ्या !” दोघांपैकीं एक जण म्हणाला.

व्यापाऱ्यानें घासघीस न घालतां सर्व चंदन त्यांना देण्याचें कबूल केलें व गांव पहायला म्हणून निघाला. एतक्यांत एका मनुष्यानें त्याचा हात धरला व म्हणाला—

“बानेंच, बानेंच माझा डोळा फोडला.” दोघांमध्ये दंगामस्ती सुरू झालेली पाहून लोक जमा झाले. “तूं कोण कोठला, मला

साहीत नाही. मी कधीं तुला पाहिलें देखील नाही.” व्यापारी म्हणाला व हात सोडवून वेण्याचा प्रयत्न केला.


परंतु जमा झालेल्या लोकांनीं डोळा फुटलेल्या माणसाची बाजू घेतली. म्हणाले—“डोळा भरून बावा लागेल.”

व्यापारी म्हणाला—“मी धर्मशाळेंत उतरलों आहे. भरून देईन.” असें सांगून तो पुढें निघून गेला.

या धांवपळीत त्याचा चढाव तुटला. त्यानें एका चांभाराला तो दुरुस्त करून घ्यायला सांगितलें.


“क्या द्याल ?” चांभारानें विचारलें.

“माझ्या मनासारखें काम केलेंस तर तुला संतुष्ट करीन.” व्यापारी म्हणाला. चांभाराकडे चढाव टाकून पलीकडे कांहीं लोक पैसे लावून पत्ते खेळत होते त्याची गमत पहायला तो गेला. थोड्या वेळानें एकानें व्यापाऱ्याला तो परदेशी आहे हें ओळखून त्याला देखील पैसे लावायला सांगितलें. व्यापाऱ्यानें पैसे लावले व थोड्या वेळानें होतें नव्हतें तें सर्व घालवून बसला. एवढेंच नव्हें तर त्याच्या डोक्यावर कांहीं पैसे बसले. जुगार जिंकणाऱ्यानें त्याला पाहूनच तिनें ओळखलें कीं, विचारा सर्व



विचारलें—“बोल, समुद्राचें सर्व पाणी पिणार कीं अंगावरचे कपडे काढून ठेवणार दोन्हीपैकीं तुला जें पसंत पडेल तें कर !” “उद्यांपर्यंत सवड दे. तुझे सर्व पैसे देऊन टाकतो, नाहीतर तूं म्हणशील तें कबूल.” व्यापारी म्हणाला.

नंतर तो विचार करूं लागला, त्या म्हातारीनें सांगितलें तें खरें आहे. एकाहून एक भामटा आहे. असा विचार करीत गांवांत हिंडत असतां सुदैवानें त्याला ती म्हातारी एका जागीं भेटली. त्याचें तोंड पैसे बसले. जुगार जिंकणाऱ्यानें त्याला पाहूनच तिनें ओळखलें कीं, विचारा सर्व



बालवून बसला असावा. तिनें सर्व ऐकून घेऊन तिला जो अनुभव त्या गांवचा आला होता तो तिनें सांगितला आणि म्हणाली—
“पाहिलेस मी तुला म्हणूनच संभाळून राहायला बजावून सांगितले होते. एकाहून एक लुच्चा, चोर व भामटा आहे. अरे या गांवांत एका चंदनाच्या मोळीची किंमत दहा मोहरा आहे. तुला दोनशें मोहरा तरी मिळाल्या असत्या, अजून विषडले नाही. सावध रहा व मी सांगते तसे कर. कदाचित तुला सर्व पैसे मिळतील. संध्याकाळी काळोख पडू लागला की, गांवा बाहेर फाटका

जवळच्या झाडाखाली एक आंधळा भिकारी येऊन बसतो. तो फकीर नसून या गांवच्या सर्व ठकांचा गुरु आहे. सर्व ठक रोज त्याच्याकडे जाऊन त्याचा सला घेतात व त्याप्रमाणे वागतात. तू लपून त्याचे बोलणे ऐक. कदाचित कांहीं तरी मार्ग निघेल.” म्हणतारी म्हणाली.

अजून काळोख पडला नव्हता, व्यापारी गांवाच्या दरवाज्याबाहेर जाऊन म्हणतारीनें सांगितलेल्या जागीं दगडाआड मागे उभा राहिला. दगडासमोर एक आंधळा फकीर बसला होता. काळोख पडू लागल्यावर गांवांतले ठक एका मागून एक येऊं लागले व त्यांनीं दिवसभर काय केले हे सांगू लागले. व्यापाऱ्याला फंसविणारे ते चौथे ठक सुद्धा होते. त्यापैकी एक जण पुढे येऊन म्हणाला—
“फकीरसाहेब, मी एका परदेशी व्यापाऱ्याकडून चंदनाचे लाकूड सरपणाच्या भावाने विकत घेतले आहे.”

“अरे हो पण कांहीं किंमत ठरलीच असेल की नाही.” फकिराने विचारले.

“मी त्याला म्हटले, चंदनाच्या वजनाची काय वाटेक ती वस्तु मागून घे! त्यानें चंदनाच्या वजनाचे सोने मागितले तरी

मलाच जास्त फायदा आहे. कारण चंदनाची किंमत जास्त आहे.” ठक म्हणाला.

“पण समज त्यानें चंदनाच्या वजनाच्या माशा मागितल्या आणि त्यांतल्या अर्ध्या रानटी मागितल्या तर? आणि त्या सुद्धा अर्ध्या नर व अर्ध्या माशा हव्या म्हटल्या तर?” फकिराने विचारले.

तो ठक विचारांत पडला. दुसरा ठक पुढे येऊन म्हणाला—“फकीरसाहेब! मी एका परदेशी व्यापाऱ्याला खूप फंसविले. मी त्यानेच माशा डोळा फोडला म्हणून ओरडा केला. मी त्याला म्हटले की तू

माशा डोळा भरून दे नाहीतर तुझ्याजवळ जे कांहीं आहे ते सर्व समोर ठेव.”


“मूर्ख आहेस झाले! समज, त्यानें तुला म्हटले की तुझा डोळा भरून देतो. तुझ्या डोळ्याच्या वजना एवढा माशा डोळा काढून देतो तर? तुझा दुसरा डोळा देखील जाईल. त्याचा एकच जाईल. डोळा काढल्याशिवाय तराजूत घालून कसे वजन करणार?”

नंतर चांभार पुढे आला. त्याचे चंदाव माझ्याकडेच आहेत. मी दुरुस्त करून घ्यायचे कळू केले आहे. तो म्हणाला—





Fullscreen



127



40 / 80



“काम पाहून मजुरी देईन. तुला संतुष्ट करून पाठवीन असे म्हणाला.”

“तुला अकल कोठे आहे? अरे तो तुला दोन दिवक्या देखील देणार नाही. तो म्हणेल, काय काम केले आहेस? माझा चढाव घाण करून ठेवला आहेस. पण तुला संतुष्ट करून पाठवीन असे म्हटले होते ना? वर तर सांग, आपल्या मुलतानाचे सर्व शत्रु मारले गेले, कळले का तुला? मनाला बरे वाटले की नाही? तुला होकारच द्यावा लागेल? नकार दिलास तर फांशी!”

शेवटी जुगारी ठक आला आणि म्हणाला—“मी एका परदेशी व्यापाऱ्याला जिकले आहे. मी त्याला म्हटले की समुद्राचे सर्व पाणी तरी पिऊन दाखव नाहीतर तुझ्याजवळ जे काही असेल ते समोर ठेव.”

“तो तुला एक कवडी देखील देणार नाही. तो म्हणेल, भांड्यांत भरून दे, मी सर्व

पितो तर?” तुझ्या तेंगळ्या तुझ्याच गळ्यांत अडकतील की नाही?” फकिराने विचारले.

व्यापाऱ्याने सर्व ऐकून घेतले. म्हणून दुसऱ्यादिवशी कोणी त्याला फंसवू शकला नाही. सर्वांनी शोरास सव्वाशेर भेटलेला दिसतो आहे. असे मानून त्याच्या समोरून पाय काढला.

नंतर त्याने चंदन सोन्याचा भावाने विकले. त्याला खूप पैसा मिळाला. त्याने त्या गांवात आपल्या गांवी नेण्यासारख्या वस्तु विकत घेतल्या गांवात पाहण्यासारखे जे काही होते ते पाहून घेतले आणि त्या म्हातारीला भेटला. त्याने म्हातारीचे आभार मानले. तिला शंभर मोडरा वक्षीस दिल्या आणि तिचा निरोप घेऊन आपल्या गांवी निघून गेला.

त्याने पुन्हा या गांवात पाऊल टाकायचे नाही असे मनार्शी ठरविले.



* मजुरी *

एका गांवी भीम नांवाचा एक तरुण मुलगा होता. लहानपणीच त्याचे आई वडील वारले. त्याच्या आजीने त्याला लहानाचा मोठा केला. ब्रह्मदेवाने जेव्हा अकल वाटली तेव्हा तो गैर हजर होता. पण शक्ति वाटली तेव्हा हजर होता. दोघे तिघे गैर हजर होते त्यांची शक्ति सुद्धा देवाने त्यालाच दिली होती. सर्व त्याला भीम म्हणत.


त्याच्या आजीने विचार केला की अशा मुलाला कोणत्या तरी कामांत गुंतवले नाही तर त्रास होईल. म्हणून म्हातारीने भीमला कामाच्या शोधांत जायला सांगितले. तिने निरोप देताना त्याला उपदेश केला—

“बोलल्या शिवाय काम करावे, भांडणा शिवाय मजुरी घ्यावी. जे काम घ्यावे ते मन लावून करावे. जे काही व्यायचे ओजळ भरून घ्यावे.”

आजीने सांगितल्या प्रमाणे भीम कामाच्या शोधार्थ निघाला. वाटेत त्याला एका घरासमोर एक सम्य मनुष्य भेटला. भीम त्याला म्हणाला—“मी काम शोधायला आलो आहे. मला बोलल्याशिवाय काम देणारा आणि भांडण केल्याशिवाय मजुरी देणारा मनुष्य पाहिजे आहे.”

त्या माणसाने भीमला एकदां आपाद-मस्तक पाहून ओळखले की वही आहे. त्याने त्याला एक सरडा दाखविला व म्हणाला—“तो पहा तुला बोलवितो आहे. बोलल्याशिवाय तो तुला काय सांगेल. भांडण केल्याशिवाय त्याच्याकडून मजुरी वे.”

भीमने सरड्याकडे पाहिले. तो मान हलवीत होता. भीमला वाटले, बोलल्याशिवाय हा बोलवीत आहे. बोलल्याशिवाय काम करायला तो देईल. तो त्या सरड्याजवळ





Fullscreen



127



42 / 80

गेला. सरडा भीमूला पाहून मिऊन जमिनीत विळांत शिरला. भीमूने विचार केला, 'हे त्याचे घर असावे. तो सहज आंत गेला पण आपण कसे आंत जायचे ?'

त्याने विळाजवळ एका दगडाने खूण केली. कुदळ फावडे घेऊन तो बीळ मोठे करू लागला. तो संध्याकाळपर्यंत काम करीत राहिला. खणत असता त्याला खणून असा आवाज ऐकू आला. जास्त खणून पाहिले तर एक तांब्याचे सोन्याची नाणीं भरलेले पात्र.

भीमूने विचार केला, 'ओहो, मला त्याने दिलेले काम संपले असावे. भांडण केल्या शिवाय त्याने मजुरी दिली असावी. त्याच्या आजिने त्याला जे काही ध्यायचे ओजळ भरून ध्यायला सांगितले होते. म्हणून त्याने भांड्यांतली ओजळ भरून नाणीं

घेतली व भांडे पुन्हा खड्ड्यांत ठेवून घरी निघून गेला.'

सोन्याची नाणीं पाहून आजिचे डोळे दिपून गेले. 'इतके सोने तुला कोठे मिळाले बाबा ?' आजिने विचारले व ते ऐकून म्हातारीने विचारले, 'कोठे आहे तो खड्डा व कोठे आहे ते भांडे ? वेडा कुटला !'

त्या काळोरुवा रात्री म्हातारी भीमूरोबर पुन्हा त्या जागी गेली. तिने नातवाला ते मोहरांनी भरलेले भांडे उचलून ध्यायला सांगितले आणि घरी गेली. नंतर ती म्हणाली—'हे भांडे व धात सांपडलेल्या सोन्याच्या नाण्यांविषयी कोणाला चकार शब्द सांगू नकोस, तुझ्या लक्षाच्या वेळी या सोन्याचा उपयोग होईल.

त्याने फक्त होकारार्थी मान हलविली.

(पुढल्या महिन्यांत अशीच एक गंत)



अकल्पित लय

विक्रमाकाने आपला हट्ट सोडला नाही. तो पुन्हा झाडाजवळ गेला. पेट खांधावर काढून घेतले आणि स्मशानाकडे निघाला. तेव्हा नेहमीप्रमाणे पेटांत बसलेला वेताळ बोले लागला—'राजा ! ह्या अर्धरात्रीच्या वेळी तू दुसऱ्यासाठी इतके कष्ट सहन करीत आहेस. यांत मला तरी असे वाटते की, हा सर्व तुझ्या पूर्वजन्मी केलेल्या कर्माचा योग आहे. पूर्वजन्मीचे कर्मफल भोगावे लागतेच. म्हणूनच सुपहर नांवाच्या एका तरुण कोळ्याचे एका राजकन्येवर मन गेले आणि त्यामुळे तो स्वतःच्या प्राणास देखील धुकला. कंटाळा येऊ नये म्हणून मी तुला ती गोष्ट सांगता. ऐक.' त्याने गोष्ट सांगायला सुरवात केली.

फार पूर्वी राजगृह येथे मलयसिंह नांवाचा एक बर्ममीरु राजा राज्य करीत असे. त्याला जीव की प्राण एकुलती एक मुलगी होती.

वेताळाच्या गोष्टी



तिचे नांव मायावती होते. ती नक्षत्रासारखी सुंदर होती.

एकदा ती आपल्या सलीबरोबर उद्यानांत बिहार करीत असतां सुप्रहर कोळ्याने तिला पाहिलें. तिचे अप्रतिम सौंदर्य पाहून तो मुग्ध झाला. राजकन्येशीं कोळ्याचे लग्न कसे होणार ! गिड्ड्या माणसानें आभाळाला हात लावण्या इतकेंच अशक्य. हें सर्व कळत असूनहि त्यानें तिच्याशींच लग्न करण्याचें आपल्या मनाशीं ठरवून टाकलें. रात्रंदिवस त्याच्या मनांत तिचाच विचार येई. त्यानें आपला कामधंदा सोडला व जेवणखाण

देखील सोडलें. त्याच्या म्हाताऱ्या आईला कळेंना. “झालें तरी काय या मुलाला !” म्हातारीनें प्रेमानें पाठीवर हात फिरवून विचारलें—“तूं दिवसभर वसून राहतोस. खातपीत नाहीस काम करीत नाहीस. रात्रभर अंधारुणावर तळमळत पडून असतोस. झालें तरी काय तुला ?”


सुप्रहरनें कांहीं एक लपविल्याशिवाय सर्व कांहीं आपल्या आईला सांगून टाकलें. म्हातारी मोठी हिमतीची बाई होती. म्हणाली—“एवढेंच ना ? तुझी इच्छा पुरी करण्याचे माझ्याकडे लागलें. तूं घासभर खाऊन घे वरें !” आईच्या या प्रेमळ शब्दांनीं सुप्रहरच्या मनाला विश्वास वाटला व तो त्या दिवशीं जेवला.

त्यानंतर म्हातारी एका टोपलींत उत्तमोत्तम मासे घेऊन राजवाड्यांत गेली व राजकुमारीला भेट घेऊन आले आहे असा नोकरांतर्फे निरोप पाठविला. राजकुमारीनें तिला आंत बोलाविलें. सुप्रहरच्या आईनें भेट समोर ठेवली व नमस्कार करून निवून गेली.

त्या दिवसापासून ती रोज उत्तम मासे आणून राजकुमारीला देऊं लागली. माया-

चांदोबा





वतीला हें सर्व पाहून आश्चर्य वाटलें. तिनें एकदां तिला विचारलें—“मला वाटतें, मनांत कांहीं तरी इच्छा ठेवूनच तूं रोज हे मासे आणून देत असावीस. मग सांगत कां नाहीस, तुला काय हवें तें ? मी तुझी इच्छा शक्यतो पुरी करीन.”

“राजकन्येनें अभयदान दिलें तर मी हळूच अगदीं कानांत काय तें सांगीन.” म्हातारी कोळीण म्हणाली.

मायावतीनें अभयदान दिल्यावर म्हातारीनें संकोच करीतच कानांत सांगितलें कीं, माझा मुलगा तुला पाहिल्यापासून तुझ्या

प्रेमानें वेडा झाला आहे. तूं फक्त एकदांच आपल्या बोटांनं त्याच्या हाताला स्पर्श केलास तरी पुरे.” तें ऐकून राजकन्येला राग येण्या ऐवजीं हंसू आलें. पण तिनें वचन दिलें होतें, म्हणून ती म्हणाली—“तुं आपल्या मुलाला घेऊन ये.”

म्हातारी आनंदानें धरी गेली. तिनें मुलाला चांगले कपडे करून निघायला सांगितलें. दोघे राजवाड्यांत पोचल्यावर राजकन्येनें कोळ्याला एका जागीं झोपायला सांगितलें. त्याला अर्धवट झोप लागल्यावर राजकन्या आली व त्याच्या हाताला बोटांनं स्पर्श करून निघून गेली.

सुपहर स्वप्नें पहात होता. राजकन्या बोटांनं स्पर्श करून निघून गेल्यावर त्याची झोप मोडली. स्वप्नांत तो तिच्याशीं किती किती बोलला ? पण जागेपणीं तिला समोर न पाहून तो तिच्या मोहानें खरोखरीच वेडा झाला आणि वेडेपणांतच वैशुद्ध होऊन मरण पावला.


तें ऐकून मायावतीला फार वाईट वाटलें. तिनें आपल्या वडिलांना घडलेला सर्व वृत्तांत सांगितला व म्हणाली—“मी त्याच्याबरोबर सती होणार !” राजानें तिला अनेक प्रकारें समजावून सांगितलें. पण मायावतीनें आपला

विचार सोडला नाही. राजाला काय करावें कांहींच सुचेना. त्यानें स्नान केलें व शेकराच्या देवळांत जाऊन देवाजवळ आपलें गान्धारणें सांगितलें. म्हणाला—“देवा तुझ्या रूपेनेंच ही मुलगी मला मिळाली. आतां या संकटांतून तूंच कांहीं मार्ग काढलास तर निघेल.”

तेव्हां आकाशवाणी झाली—“राजन् ! तुझी मुलगी मागच्या जन्मीं या कोळ्याची बायको होती. मागच्या जन्मीं हा कोळी जलपर नांवाचा एक ब्राह्मण होता. त्याचे वडील वारल्यावर त्याच्या नातेवाईकांनीं

त्याला फंसवून त्याचें सर्व धन लुबाडून घेतलें. म्हणून जलंघरला संसाराचा बीट आला. तो आपल्या बायकोबरोबर गंगाकाठीं येऊन हरिमंजन करूं लागला. त्यांना कधीं कधीं चार चार पांच पांच दिवस कांहीं खायला प्यायला न मिळें. मरणासन्न पडला असतां त्याचें मन कोळ्याच्या टोपलीकडे

गेलें. म्हणून त्याला या जन्मीं कोळ्याच्या पोटां जन्म धवावा लागला. त्याच्या बायकोनें पातिव्रत्य धर्माचें पालन करून नवऱ्याची पुष्कळ सेवा केली होती. म्हणून ती या जन्मीं तुझ्या धरीं जन्मास आली. आतां कोळ्याला





Fullscreen



127



48 / 80



वांचवण्यास एकच उपाय आहे. तुझ्या मुलीने आपले अर्धे आयुष्य कोळ्याला द्यावे व त्याच्याशी लग्न करण्यास तयार व्हावे. तर कोळी पुन्हा जिवंत होईल.”

राजा घरी आला. त्याचे मन मानीत नव्हते. पण मुलीला वांचवण्यासाठी त्याने जी आकाशवाणी ऐकली होती ती सांगून टाकली. मायावती तयार झाली. सुपहर जिवंत झाला. त्याचे राजकन्येशी लग्न झाले व तोच राज्याचा वारस पण झाला.

येथवर गोष्ट सांगून वेताळ म्हणाला— “राजा ! मला एक शंका आहे. मायावतीने वचन दिल्याप्रमाणे कोळ्याच्या अंगाला स्पर्श केला. पण त्याच्याबरोबर सती होण्याचा हट्ट तिने कां धरला ? तिचे त्याच्यावर प्रेम होते म्हणून, की तिच्यामुळेच तो प्राणास मुकला म्हणून, की मागच्या जन्मी ती त्याची बायको होती म्हणून ? उत्तर माहीत असून

दिले नाहीस तर परिणाम माहीतच आहे तुला ? तुझ्या डोक्याची शंभर छकले होऊन तुझ्याच पायांवर आदळतील.”

विक्रमार्क म्हणाला—“मायावती कोळ्याला खास प्रेम करू लागली होती. पूर्वजन्मीच्या गोष्टी आठवून त्याला पति मानू लागली असवी तर नुसत्या बोटाने त्याच्या हाताला स्पर्श करून त्याच्या मृत्यूला ती कारण कां झाली असती ? फक्त वचन पालन केल्यामुळे जर तो मेला तर त्याची जबाबदारी तिच्यावर नव्हती. तो जिवंत असतानाच तिने त्याला मनाने वरले असावे. म्हणूनच ती आपले अर्धे आयुष्य देऊन त्याच्याशी लग्नाला तयार झाली.”

अशा प्रकारे राजाचे मौन भंग होताच वेताळ प्रेताबरोबर अदृश्य झाला व पुन्हा झाडाच्या फांदीला लोंबकळू लागला.

(कल्पित)



* प्रतिज्ञा पूरी केली *


काश्मीर देशाचा युवराज शिकारीहून परत येत असता वाटेत त्याला एक तेल्ह्याची तरुण मुलगी दिसली. ती तीळ वाळत घालून राखण करीत उभी होती. युवराजाला तिची थोडीशी थट्टा करावीशी वाटली. त्याने विचारले—“तू तिळांत जन्माला आलीस, तिळांतच वाढलीस अन् वर तेल्ह्याची मुलगी आहेस, तर मग सांग बरे तिळाच्या पानाहून लहान पान कोणत्या झाडाचे असते ?”

हा युवराज आपल्या कुळाचा अपमान करीत आहे असे वाटले त्या मुलीला. तिने उत्तरादाखल युवराजालाच प्रश्न विचारला—“फुलांत जन्माला येऊन, फुलांतच वाढून सुपाल म्हणविणाऱ्या युवराजा ! दोनच पाकळ्यांच्या फुलाचे नांव तर सांग, थाहाते !”

तो प्रश्न ऐकून घमेंडखोर युवराजाला राग आला. म्हणाला—“तेल्ह्याची पोर तू. लहान तोडीं मोठा घास घेत आहेस. तुला अकलेचे अजीर्ण झालेले दिसते आहे. थांब, तुझ्याशी लग्न करून तुला आयुष्यभर तुरुंगवास भोगायला लावले नाही तर नांवाचा युवराज नाही मी.”

“युवराज ! आपल्या घमेंडीत दृष्टाने तू माझ्याशी लग्न करून घेऊन मला आपली पडराणी करून न घेतां मला तुरुंगांतच ठेवलेस तर मी देखील सांगून ठेवते, माझ्या पोटी तुला छान बडवून काढणारा मुलगा जन्मास येईल. विसरू नकोस !” तेल्ह्याची मुलगी म्हणाली.

युवराज रागारागाने घरी गेला. तो कोणाशी काही एक बोलला नाही, जेवला नाही. एका कोपऱ्यांत विचार करीत बसून





राहिला. राजानें त्याला येऊन विचारलें—
“बाळ ! तू शिकारीहून परत आलास.
वराच वेळ झाला येऊन. पण जेवलास कां
नाहीं अजून ?”

“माझ्या मनांतली इच्छा पुरी होईपर्यंत
तोडांत पाणी घालायचें नाहीं अशी मी
प्रतिज्ञा केली आहे.” युवराज म्हणाला.

“अशी प्रतिज्ञा तरी काय केली आहेस
ऐकू दे तरी !” राजानें विचारलें.

तेव्हां शिकारीहून परत येत असतां
तेल्याच्या मुलीशीं झालेला संवाद सांगून
तो म्हणाला—“मी त्या घमंडलोर तेल्याच्या

मुलीशीं लग्न करून तिची खोड मोड-
णार आहे.”

“असला वेडेपणा करून कसे चालेल ?
कूळगोत्र कांहीं पाहिलें पाहिजे कीं नाहीं ?”
राजानें समजूत घालण्याचा यत्न केला.

युवराज म्हणाला—“त्या मुलीशीं लग्न
करून घायला तुम्ही तयार नसाल तर मी
परदेशीं निघून जाईन.”

शेवटीं नाइलाजांनं राजाला कमुली घावी
लागली. मुलाच्या लहरीपणासमोर त्याला
हात टेकावे लागले.

राजा स्वतः तेल्याच्या घरी गेला.
त्याच्या मुलीला मागणी घातली व मुहूर्त
देखील ठरवून आला. ठरलेल्या मुहूर्तावर
लग्न समारंभ निर्विघ्न पार पडला. या
अवधीत युवराजानें आपल्या बाळाच्या
उद्यानांत एक छोटे खानी राजवाडा बांधवला.
त्यांत त्यानें आपल्या बायकोला ठेवले व
त्या राजवाड्यावर सतत पाहारा ठेवला.
बायकोच्या सेवेला एक दासी मात्र ठेवली.
एकूण त्यानें आपल्या प्रतिज्ञेप्रमाणें बायकोला
तुरुंगवास भोगायला लावले.

तेल्याची मुलगी तरी कांहीं कमी नव्हती.
तिनें देखील आपली प्रतिज्ञा पुरी करण्या-

साठीं उपाय करण्याचें ठरवून दासीकडून
बडिलांकडे निरोप पाठविला व आपल्या
माहेरच्या घरापासून तर तिच्या तुरुंगवाजा
बाब्यापर्यंत एक चोर वाट खणून तयार
करविली. त्या वाटेनें ती माहेरी जाऊं
येऊं लागली.

तिच्या सांगण्यावरून तिचे बडील एका
जादुगाराला व डोंबाच्याला बोलावून घेऊन
आले. त्यांच्या राहण्या जेवण्याची व्यवस्था
तिनें आपल्या बडिलांकडेच करविली. तिनें
सतत तीन वर्षे मेहनत करून त्यांच्याकडून
मंत्रविद्या व डोंबाच्याचें काम उत्तम प्रकारें
शिकून घेतलें.

नंतर तिनें आपल्या डोंबारी गुरूला सांगि-
तलें. आपण आपला खेळ राजाला दाखविला
पाहिजे म्हणजे राजा खूप इनाम देईल.

दुसऱ्या दिवशीं डोंबारी आपल्या
शिष्याणीला बरोबर घेऊन राजवाड्यांत गेला.
तेथे त्यानें तिच्याकडून निरनिराळीं कामें
करवून दाखविलीं. बांबूवर चढून तिनें जी
कसरत करून दाखविली ती पाहून तिच्या
लवचिक शरीर काठीची सर्वांनीं वाखाणणी
केली. युवराज तर इतका खूप झाला कीं ती
ज्यावेळीं बांबूवर चढून काम करीत होती तेव्हां



त्यानें मध्येच डोंबाच्याला बोलवून खेळ बंद
करविला व म्हणाला—“इतक्या निर्दयपणानें
आपल्या मुलीचा जीव धोक्यांत कां घालतोस ?
फक्त पोटासाठीं ! आन तिला माझ्याकडेच
राहूंदे ! मी तिला पुष्कळ इनाम देऊन
पाठवीन.”

युवराजाच्या मर्जी विरुद्ध डोंबारी काय
करणार ? तेल्याच्या मुलीला सुद्धा तेंच हवें
होतें. ती युवराजाबरोबर त्याच्या उद्यानांत
गेली. ती त्याचीच बायको होती. परंतु तीन
वर्षांत दोघांची भेट नव्हती. म्हणून स्वतःच्या
बायकोला देखील युवराज ओळखू शकला



Fullscreen

- + 127



52 / 80



नाही. ती रात्र दोघांनी उद्यानांतच काढली. ज्ञाताना युवराजांन आपल्या हातांतली अंगठी तिच्या बोटांत घातली.

तेव्हाच्या मुलीची म्हणजे युवराजाच्या बायकोची इच्छा पूर्ण झाली. कालक्रमाने यथावेळीं तिला मुलगा झाला. परंतु युवराजाला या गोष्टीची कल्पना देखील नव्हती. कारण त्याच्या कल्पनेने त्याची बायको उद्यानांतल्या महालांतच होती. चोर वाटेनें ती आपल्या माहेरी जाई येई. माहेरीच तिचा मुलगा लहानाचा मोठा झाला. सर्व विद्या शिकून तो पारंगत झाला. तिची प्रतिज्ञा

फक्त अर्धाच पुरी झाली होती. तिला युवराजापासून मुलगा झाला. पण त्याच्याकडून युवराजाला चोप देवविणें बाकी होतें. तिनें ती अर्धा प्रतिज्ञा पुरी करण्यासाठीं आपल्या मुलाची मदत घेतली. तिनें आपल्या मुलाला सर्व नीट समजावून सांगितलें.

तो रानांत जाऊन राहू लागला. तेथें एक म्हातारी होती. तिचीं गुरें तो चरायला घेऊन जाई. म्हातारी त्याला दोन वेळ जेवायला बाढी.



एकदां रात्री आईनें मिळविलेल्या मंत्र-बळानें तो राजवाड्यांत शिरला व सरळ

आपले वडील युवराज यांच्या खोर्लांत गेला. त्यानें युवराजांच्या नाकासमोर एक मादक मुळी घरली व ते वेगुद्ध आहेत हें पाहून त्यांच्या पलंगाचे चारही पाय काढून घेतले आणि त्यांच्या जागीं बरोबर आणलेले केळीचे खांव लावून ठेवले. नंतर युवराजांच्या अंगावरले सर्व दागिने काढून घेतले आणि नदीकाठीं वाळूत लपवून ठेवून दिले. रात्री परत म्हातारीच्या झोपडींत जाऊन झोपला.

उजाडल्यावर युवराजांच्या महालांत चोरी झाल्याची बातमी गांवभर पसरली. मंत्र्यानें कोतवालाला चोराचा शोध लावण्यास

सांगितलें. त्या दिवशीं रात्री स्वतः मंत्र्याच्या घरीं चोरी झाली. मंत्र्याच्या बायकोचे सर्व दागिने चोरीला गेले. मंत्र्यानें कोतवालाला ताकीद दिली कीं, दोन दिवसांत चोराला घळून आणलें नाहीं तर शिक्षा केली जाईल.

कोतवालाला एक लक्ष झालेली मुलगी होती. तिचा नवरा लहानपणींच परदेशीं गेला होता. युवराजाच्या मुलाला ही गोष्ट कळली. त्यानें कोतवाल व त्याची बायको दोघांसाठीं कांहीं कपडे बाजारांत जाऊन विकत घेतले आणि कोतवालाच्या शेजारच्या घरीं जाऊन बिचारलें—“माझे सासरे कोतवाल कोठें राह-





तात, माहीत आहे का आपल्याला ?” त्यांनी त्याला कोतवालाच्या घरी पोचते केले.

त्या दिवशी कोतवाल चोराच्या शोधार्थ निघाला तेव्हा युवराजाच्या मुलाने त्याला विचारले—“कोठे निघालात ?” चोराला पकडायला म्हणून कळल्यावर त्याने बरोबर येण्यासाठी परवानगी मागितली.

ते हजरस्थाने चालले होते. एका जागी एक लाकडी सांपळा पाहून त्याने कोतवालाला विचारले—“हे काय ?”

“चोराला या सांपळात ठेवायचे आहे. त्याला आंत ठेवून खिळा ठोकला की त्याला

बाहेर येता येणार नाही.” कोतवाल म्हणाला. “मी जरा आंत जाऊन पाहतां, चोराला बाहेर येतां येतं की नाही.” मुलगा म्हणाला.

कोतवालाने विचार केला, जांबई इतक्या वर्षांनी परदेशांतून परत आला आहे. त्याला आंत पाठविणे बरोबर दिसणार नाही. म्हणून तो म्हणाला—“नको मी आंत जाऊन दाखवितों.” त्याप्रमाणे तो आंत गेल्यावर मुलाने खिळा ठोकला. कोतवाल सांपळात सांपडला. नंतर मुलगा म्हणाला—“खिळा येत नाही. आतां काय करू ?”

“घरी जाऊन सासुबाईकडून कुहाड-करबत जे मिळेल ते मागून घेऊन ये.” कोतवाल म्हणाला.

मुलगा कोतवालाच्या घरी गेला आणि कोतवालाच्या बायकोला म्हणाला—“मामांना राजाचे शिपाई धरून घेऊन गेले आहेत. ते घराची झडती घ्यायला येणार आहेत. घरांतले दाग दागिने जपून कोठेतरी ठेवायला मामांनी मला वाडले आहे.”

“घरांत कोठे लपवू ? मी तुला सर्व दाग दागिने काढून देते. तूच कोठे ते नेऊन ठेव.” कोतवालाची बायको म्हणाली. तिने घरांतले आणि स्वतःच्या व मुलीच्या अंगावरचे

सर्व दागिने काढून एका पिशवीत घातले आणि पिशवी आपल्या जांबयाच्या हाती देऊन त्याला पाठवून दिले. तो ते दागिने नदी कांठीं लपवून घरी निघून गेला.

सकाळी शिपायांनी कोतवालाला सोडविले. बरेच सर्व दागिने त्याने लांबविल्याचे ऐकून कोतवालाला फारच राग आला. तो मंत्र्याला सर्व वृत्तांत निवेदन करून म्हणाला—“हातावर तुरी देऊन तो पळून गेला हो.”


ते ऐकून मंत्र्याला आश्चर्य वाटले. म्हणाला—“विलंडर चोर दिसतो आहे.”

नंतर मंत्री राजाकडे जाऊन म्हणाला—“हे काम इतर लोकांकडून होण्यासारखे नाही. मी स्वतः जाऊन धरून आणतो त्याला.”

त्या दिवशी रात्री मुलाने थोड्याच वेळाने कपड्यांचे एक मोठे गांठो घेऊन धोवी घाटावर जाऊन कपडे धुवू लागला.

मंत्री घाटावर येऊन विचारू लागला—“अरे! इतक्या रात्री तू कपडे धुतो आहेस ?”

“काय करू ? थोड्या वेळाने चोर येऊन कपडे घेऊन जातील. त्यांचेच कपडे आहेत हे. दिवसां नाही येत ते.” मुलगा म्हणाला.




“चोराला घरायचे असेल तर मी सांगतो तसे करा. तुम्ही व तुमचे शिपाई जवळपास दिसले तर चोर या बाजूला येणार देखील नाहीत. म्हणून तुम्ही शिपायांना दूर जाऊन लपून बसायला सांगा.” मुलगा म्हणाला. नंतर त्याने एक मोठे टोपलें दाखविले आणि म्हणाला—“तुम्ही यांत बसून रहा. मी हाक मारल्याबरोबर बाहेर येऊन चोरांना नीट पाहून खूण करा. शिपाई येऊन त्यांना धरतील.”

मंत्र्याला वाटले, आतां चोर हातांतून कसा निसटतो ते पाहतां. त्याने शिपायांना

जांबया



Fullscreen



56 / 80



दूर जाऊन लपून बसायला सांगितलें व स्वतः टोपल्यांत जाऊन बसला. मुलानें टोपल्यावर दोन मोठे मोठे दगड ठेवून दिले. मॅच्याने आपली पगडी व तलवार बाहेर ठेवली होती. ती घेऊन वाऊन वाळूंत लपवून ठेवली व पुन्हां घरी जाऊन स्वस्थपणें झोपून राहिला.

मुलाला कळलें कीं, दुसऱ्या दिवशीं स्वतः युवराज चोराला घरण्यासाठीं निवणार आहेत. त्यानें विचार केला आज आईची प्रतिज्ञा पुरी होण्याची वेळ आली आहे. त्या दिवशीं त्यानें एका वाण्याचा वेष केला. नदीकाठीं

एक पऱ्याचें झोपडें घालून दुकान लावून बसला. तेथें त्यानें कांहीं पोती व दोऱ्या देखील ठेवून दिल्या आणि दिवा लावून दुकानावर बसला.

युवराज रात्रभर राजधानींत गस्त करायची ठरवून सैनिकांवरोबर निघाला. बराच वेळ हिंडून युवराज या दुकानासमोर येऊन विचारूं लागला—“कायरे! या वेळीं दुकान मांडून बसला आहेस?”

मुलगा घाबरल्याचें सोंग करून कोणाला ऐकूं जाऊं नये अशा स्वरांत युवराजांच्या अंगदीं जवळ जाऊन हात जोडून नमस्कार

करून म्हणाला—“महाराज! चोर आपला धंदा उरकून या बाजूनें जातील. त्यांची वाट पहात बसलो आहे.”

“या चोरांना घरायला तूं मदत करशील का आम्हांला?” युवराजानें विचारलें.


“चोराला पकडायचेंच असेक तर मी सांगतो तसें करा!” जरा आजूबाजूला पाहून मुलगा पुढें म्हणाला—“आपल्या या सैनिकांना किल्ल्याच्या दारावर उभे करा.

तुम्ही एका पोत्यांत लपून बसा. चोर आल्यावर मी सांगेन. हें पहा तुमचें पोतें. ते पोतें उघडून पाहतील. बाहेर आल्या-

बरोबर तुम्ही शिपायांना बोलावा. शिपाई येऊन त्यांना धरतील.” मुलानें सुचविलें.

युवराजानें सैनिकांना दूर जाऊन लपून बसायला सांगितलें. आपली पगडी, तलवार व पोषाख काढून बाहेर ठेवला व साधे कपडे घालून पोत्यांत बसून राहला. मुलानें पोत्याचें तोंड दोरीनें घट्ट बंद केलें. नंतर युवराजाचे कपडे स्वतः घातले व सैनिकांना बोलाविलें.

सैनिकांनीं राजीची वेळ असल्या कारणानें त्याला ओळखलें नाहीं. युवराज समजून त्याच्या आज्ञेप्रमाणें वागले. मुलगा सैनिकांना



कांना म्हणाला—“चोरांचा सरदार हा पहा येथे आंत पोत्यांत आहे. मी धरून ठेवला आहे त्याला. चला घेऊन त्याला राजवाड्यांत.”

सैनिकांनी पोते उघडल्याशिवाय पोत्याला लाथा मारल्या, खूप धके व बुके दिले व घेऊन राजमहालांत गेले. पोत्याच्या आंत युवराज ओरडत होता पण कोणी तिकडे लक्ष दिले नाही.


राजाला हे ऐकून आनंद झाला की, युवराज चोरांला धरून घेऊन आला आहे. पण प्रत्यक्ष दुसऱ्याच एका सरदाराला पाहून त्याने विचारले—“युवराज कोठे आहे? चोर कोठे आहे?”

मुलगा म्हणाला—“महाराज! मी चोर आहे व युवराज या पोत्यांत आहेत. ते मला पकडू शकले नाहीत. मीच त्यांना धरून आणले आहे.” मुलगा म्हणाला.

पोते उघडून पाहिले तर आंत युवराज, युवराजाचा पोशाख करणारा हा कोणीतरी तोतया दिसतो आहे. राजाने त्याला पकडून कांशी घातला सांगितले आणि निवून गेला.

तेव्हांत युवराजाची बायको म्हणजे त्या मुलाची आई तेथे आली व म्हणाली—“तुमच्या बडिलांनी आपल्या नातावावर इतका राग दाखविण्याची गरज नाही. हा तुमचाच मुलगा आहे. आपली प्रतिज्ञा पुरी करण्यासाठी मीच हे सर्व कारस्थान रचले.”

तेव्हांत तेथे तेलीपण आला. युवराजाला सर्व काही त्याच्या बायकोकडून कळले. त्याने उघडानांतल्या घरापासून तेच्याच्या घरापर्यंतची चोर वाट स्वतःच्या डोळ्यांनी पाहिली व त्याने डोबाऱ्याच्या मुलीला म्हणून जी अंगठी दिली होती ती पाहिली तेव्हा आपल्या बायकोच्या बोलण्यावर त्याचा विश्वास बसला. त्यानंतर त्याचा संसार सुखाचा झाला.



बालकांड

विश्वामित्र ऋषींबरोबर राम आणि लक्ष्मण जंगमर व्यास होईल व तुला प्रत्येक कामांत अयोध्येहून निघाले ते सरयू नदीच्या थरास मिलेल.

दक्षिणेकडील काठावर येऊन पोचले.

विश्वामित्र ऋषी प्रेमाने रामाच्या पाठीवर हात फिरवून म्हणाले—“बाळ! जाऊन आचमन करून घे. मी तुला बल व अतिबल त्याला बल व अतिबल या दोन शक्तींचा नांवाच्या दोन शक्ति देणार आहे. या दोन शक्तींचा लान झाला तर तुला कधी थकवा वाटणार नाही व तू कधी आजारी पडणार नाहीस. तुझे रूप सर्वदा असेच राहील. तू

या मंत्राचा जप करीत राहालास तर कोणते बुडवून अविक बुद्धिमान, चतुर किंवा सुंदर होणार नाही. तुला भूक व तहान यांची बाधा होणार नाही. तुझी कीर्ति

रामाने विश्वामित्र मुनींची आज्ञा होतांच हातपाय घुऊन संध्या केली व विश्वामित्र मुनींबरोबर येऊन बसला. त्यांनी विधिवत मंत्र दिला. तीन पहर उलटून गेल्यामुळे त्या दिवशी सर्वांनी सरयू नदी तीरावरच ती रात्र काढण्याचे ठरविले.

पहाटे विश्वामित्र मुनींनी दोघां राज-कुमारांस जागे केले. ते स्नान-संध्यादि आटोपून विश्वामित्र ऋषींबरोबर पुढे निघाले व सरयू आणि गंगा या दोन्ही नद्यांच्या संगमस्थानी येऊन पोचले. असे सांगतात





Fullscreen - 127 +

दुसऱ्या दिवशीं एका तरीत वसुन ते गंगा पार गेले. गंगा पार एक दाट रान होतें. तेथें मनुष्यवस्ती नव्हती. निरनिराळीं श्रापदे देवतांना दिसत होती व त्यांचे भयंकर आवाज ऐकू येत होते. शाही इतकी दाट होती की, दिवसादेखील रात्रीसारखा काळोख वाटे.

तें वन पाहून रामाला आश्चर्य वाटलें. त्याने विश्वामित्र मुनींना विचारलें—“मुनिवर ! या वनाचे नांव काय !” विश्वामित्र मुनींनी त्या वनाची गोष्ट दोघांना सविस्तर सांगितली.

की, त्या जागी शंकरानें आश्रम स्थापन केला होता. तेथें तो तप करीत असे. याच जागी कामदेवानें शंकराचा तपोभंग केला व शंकरानें आपला तिसरा डोळा उघडल्या-बरोबर कामदेव भस्म होऊन गेला. तेव्हां पासून त्या आश्रमांत शंकराचे शिष्य मुनि राहू लागले. कामदेवाचे अंग म्हणजे शरीर ज्या जागी भस्म झालें त्या जागेची आठवण म्हणून त्या जागेला अंग देश हें नांव पडलें.

विश्वामित्र ऋषींनी तो जुना इतिहास राम लक्ष्मणांना सांगितला. त्यांना ती रात्र तेथेंच विश्रान्ति घेण्याचे ठरविलें.

त्या प्रांतांत एका काळीं मलदमू व करू-शमू नांवाचे दोन देश होते. दोन्ही देश धन धान्य पूर्ण व समृद्ध होते. परंतु आतां ताटका नांवाची एक यक्षिणी व तिचा मुलगा मारीच दोन्ही देशांचा नाश करीत आहेत. त्यांच्या भीतीने कोणी या देशाकडे फिरकत देखील नाहीं. ताटका एक साधारण की नसून तिच्या अंगांत सहस्र हत्तींचें बळ आहे. म्हणून हे समृद्ध देश आज ओसाड पडलेले आहेत.”


तें ऐकून रामानें विचारलें—“मुनिश्रेष्ठ ! असें सांगतात की, यक्ष जातीच्या लोकांच्या

अंगांत बळ फार कमी असतें. मग या ताटकेच्या अंगांत इतकें बळ कोठून आलें व ती इतकी भयंकर कशी काय झाली ?”

त्यावर विश्वामित्र ऋषींनी ताटकेची गोष्ट सांगितली.

“सुकेतु नांवाचा एक यक्ष होना. त्यानें पुत्र प्राप्तीसाठीं तपश्चर्या केली. ब्रह्मदेव प्रसन्न झाला. तेव्हां सुकेतुनें पुत्रप्राप्तीसाठीं तपश्चर्या करीत आहे असें सांगितलें. ब्रह्मदेवानें त्याला पुत्र प्राप्तीचा वर दिला नाहीं. पण एका कन्येचा वर दिला व असेंहि सांगितलें की, जरी मुर्खी असली तरी तिच्या अंगांत सहस्र हत्तींचें बळ येईल.”

ब्रह्मदेवानें दिलेल्या वराप्रमाणें सुकेतुला कन्या झाली. हळू हळू ती मोठी झाली. तिचे अप्रतिम रूपलावण्य पाहून अनेक यक्ष कुमारांनीं तिला मागणी घातली. सुकेतुनें सुंद नामक एका तरुण यक्षकुमाराशीं तिचे लग्न लावून दिलें. त्यांना मारीच नांवाचा एका मुलगा झाला. तो महापराक्रमी निघाला. तो इंद्राची सुद्धां बरोबरी करूं लागला. परंतु त्याला आपल्या पराक्रमाचा गर्व झाला होता. एकदां अगस्त्य मुनि तपश्चर्या करीत असतां सुंदनें बिभ्र आणलें. म्हणून रागानें




अगस्त्य मुनींनीं त्याचा वध केला. अर्थातच ताटका व मारीच दोघांना अत्यंत राग आला व ते अगस्त्य ऋषींना खायला घांबले. तेव्हां अगस्त्य ऋषींनीं त्यांना शाप दिला की, दोघे राक्षस व्हा ! त्याप्रमाणें मारीच राक्षस झाला व त्याची आई ताटका पण एक राक्षसी झाली. तिचे सर्व सौंदर्य हरपलें व एक भयंकर रूप धारण करून ती नरहत्या करूं लागली.

ताटका अगस्त्य मुनींच्या वाटेला जाऊ शकली नाहीं. परंतु तिनें सर्व प्रदेश असतां सुंदनें बिभ्र आणलें. म्हणून रागानें उध्वस्त करून टाकला. आज पावेतो तिच्या



Fullscreen



127



62 / 80



भीतीने कोणी या देशांत पाऊल टाकायला देखील घजत नाही. रामा ! तू तिचा वध करून या प्रदेशाचा उद्धार कर. ती खी असली तरी इतकी दुष्ट आहे की तिचा वध केल्याने तुला पाप लागणार नाही.”

राम हात जोडून म्हणाला—“मुनीवर ! आमच्या वडिलांची आम्हाला अशी आज्ञा आहे की, आपल्या आज्ञेमाहेर आम्ही काही करू नये. आपल्या आज्ञेप्रमाणे मी ताटकेचा वध करीबशास तयार आहे.” असे सांगून रामाने धनुष्यावर दोरी चढवून ती एकदाच ओढली.

धनुष्याच्या दोरीचा टंकार ऐकून ताटका व रानांतील प्राणी आवाज कोट्टून येत आहे पाहू लागले. आवाजाच्या दिशेने ताटका धांवत धांवत, विश्वामित्र मुनीबरोबर राम लक्ष्मण जेथे उभे होते तेथे आली.

तिला पाहून राम लक्ष्मणाला म्हणाला—“लक्ष्मणा ! पाहिलेस हिचे अकाळविकाळ रूप ! शूरवीर देखील हिला पाहून भिऊन पळून जातील. तरी पण तिचा वध करावेसे मला वाटत नाही. ती खी आहे. तिचे नाक व कान कापून तिला कुरूप करून सोडून द्यावे.”


रामाचे ते शब्द तिच्या कानावर पडतांच ती रामाने राम लक्ष्मणांना धरण्यासाठी पुढे आली. रामाने तिचे दोन्ही हात छाटून टाकले. लक्ष्मणाने तिचे नाक व कान कापून टाकले. पण ती भायावी राक्षसीण राक्षसी हास्य करीत पुढे येऊ लागली. हात, नाक व कान पुन्हा तिच्या अंगाला जाऊन चिकटले.


तेव्हा विश्वामित्र मुनि म्हणाले—“रामा ! अरे ही राक्षसीण ! हिच्यावर दया काय दाखविल्याने काम भागणार नाही. ती जिवंत राहिली तर काय काय उपद्रव करील

कोणास ठाऊक ? म्हणून संध्याकाळच्या आंत तिचा वध कर. सकाळी व संध्याकाळी या राक्षसांचे बळ वाढते हे तुला माहीतच असेल.”

ते ऐकून रामाने एक शक्ति सोडली. ती तिच्या छातीत लागली व ताटका जमिनीवर धडाम दिखी आदळली. त्या हक्क्याने सारी पृथ्वी हादरली. थोडा वेळ नामनीवर तडकडून ती गार झाली.

विश्वामित्र ऋषींनी आनंदाच्या मरांत रामाला शाबासकी दिली आणि म्हणाले—“रामा ! आज तू ह्या राक्षसिणीचा वध





करून सर्व ऋषी व मुनींना खूप केले आहेस. तुझ्या हातूनच राक्षसांचा संहार होईल !”


दुसऱ्या दिवशी सकाळी स्नानसंध्यादि आटोपल्यावर विश्वामित्र ऋषींनी रामाला बोलाविले व पूर्वेकडे तोंड करून उभे रहाव्यास सांगितले. नंतर त्यांनी मंत्र म्हणून रामाला अनेक अक्षे दिली. ती अक्षे रामा-पुढे हात जोडून उभ्या राहाली व म्हणाली— “आम्ही आपले दास आहो ! आज्ञा खावी !” तेव्हा रामाने त्यांना स्पर्श करून स्वतःच्या मनांत रहाव्यास सांगितले.

चांदोबा

नंतर विश्वामित्र ऋषींनी रामाला अक्षांचा उपसंहार कसा करावयाचा हे देखील शिकविले आणि त्यानंतर तिचे पुढे गेले.


काही अंतर चालून गेल्यावर एका पर्वताच्या पायथ्याशी एक सुंदर तपोवन दिसले. ते पाहून रामाने विचारले—“ह्या तपोवनांत कोणाचा आश्रम होता ? हे फार रम्य असे स्थान आहे.” विश्वामित्र ऋषी त्या आश्रमाची गोष्ट सांगू लागले—

“बली नांवाचा एक पराक्रमी चक्रवर्ती होऊन गेला. त्याने त्रिलोक जिंकून स्वर्गावर स्वारी केली तेव्हा विष्णूने वामनाचे रूप घेऊन अवतार घेतला. बलीने जो यज्ञ चालविला होता तेथे तो गेला व तीन पावले जमीन मागितली. बली चक्रवर्ती दानी व उदार होता. त्याने कवूक केल्यावर वामनाने दोन पावलांत अखिल ब्रह्मांड व्यापून टाकले व तिसरे पाऊल ठेवायला जागा मागितली. ती नव्हती म्हणून त्याने आपले डोकें पुढे केले. वामनाने त्यावर आपला पाय ठेवून बलीला पाताळ लोकांनी पाठविले. तो वामन व त्याचे बहील कश्यप याच आश्रमांत रहात असत. म्हणूनच नी देखील आपला आश्रम येथेच स्थापन केला. राक्षस माझ्या यज्ञांत





Fullscreen



127



66 / 80



विघ्न वालीत आहेत. त्यांचा संहार करणे तुझे काम आहे."

त्या आश्रमाचे नांव सिद्धाश्रम होतं. रामाळक्ष्मणाबरोबर विश्वामित्र ऋषींनी आश्रमांत प्रवेश केल्याबरोबर आश्रमांतले ऋषी त्यांच्या दर्शनासाठी जमा झाले. त्यांनी विश्वामित्र ऋषींची पादपूजा करून रामाळक्ष्मणांचा सर्व प्रकारे सत्कार केला.

रामाळक्ष्मणांनी काही वेळ विश्वांति घेतली. नंतर ते विश्वामित्र ऋषींना म्हणाले— "महामुनि! यज्ञ आरंभ करावा. यज्ञाच्या रक्षणाचा भार आमच्यावर!"

दुसऱ्या दिवशी यज्ञ आरंभ झाला. विश्वामित्र ऋषि समाधिस्थ बसले होते. रामाळक्ष्मणांनी हात जोडून विचारलं— "मुनिवर! राक्षस केव्हा येतील?"

यज्ञ मंडपांत बसलेले ऋषी म्हणाले— "विश्वामित्र ऋषी समाधीस्थ आहेत. म्हणून

ते आतं बोलणार नाहीत. आज पासून सहा दिवस लागोपाठ राक्षसांच्या हातून यज्ञाचे रक्षण करावे."

रामाळक्ष्मणांनी रात्रंदिवस जागरूक राहून लागोपाठ पांच दिवस यज्ञाचे रक्षण केलं. सहावा दिवस उन्हाडला. यज्ञ चालू होता. एकाएकी आकाश गडगडलं. सुवादु, मारीच बगैरे राक्षस आपलं सैन्य घेऊन येत असलेले रामांला दिमले. रामाने मारीच राक्षसावर एक अख सोडल्याबरोबर तो समुद्रांत जाऊन पडला. नंतर रामाने आग्नेयास सोडून सुबाहूला ठार केलं व वायव्यास सोडून इतर राक्षसांचा संहार केला.

अशा तऱ्हेने विश्वामित्र ऋषींचा यज्ञ निर्विघ्नपणे पार पडला. त्यांनी रामांच्या शौर्याची स्तुति करून त्याला आशीर्वाद दिला. [पुढे चालं]



आपल्या भारतातील आश्चर्ये :

मंडूचे अवशेष

इंदूर शहरापासून सुमारे ९२ मैल दूर एका उंच पठारावर मंडूचा जुना किला आहे. अकराव्या शतकात परमार राजवंशाचे राज्य मालव्यांत असताना या किल्ल्याला जास्त महत्त्व होतं.

इ.स. १३०४ ते १४०१च्या दरम्यान मालव्याचा सुपीक प्रदेश सुसलमान सुलतानांनी काबीज केला. त्यानंतर घोरी व खिलजी राजघराण्यांच्या वंशजांचे मालवा प्रदेशांत स्वतंत्र राज्य स्थापन झालं. या लोकांची राजधानी मंडू येथे होती.

मंडू शब्दाचा अर्थ आनंद नगर असा होता. पावसाळ्यांत हा प्रदेश इतका मनोहर होतो की, स्वतः जहांगीर बादशहाने लहून ठेवले आहे की येथील सुख व सौन्दर्य अन्यत्र दुर्मीळ आहे.

वर लिहिल्याप्रमाणे सुमारे १२५ वर्षे मंडू नगर खरोखरीच आनंद नगरच होतं.

येथे एक सात मजली विजय स्तूप, संगमरमरी दगडाचा ध्वंशपी महाल, लुम्मा मधीद, दुर्खंग-शाहाची समाधी (कबर), अतिथीय असा जहाज महाल, हिंडोला महाल बगैरे प्रेक्षणीय इमारती आहेत. समोरच्या डोंगरावर रूपमती मंडप आहे.

ही रूपमती एक नायिका होती. मंडूचा सेवकचा सुलतान बाजबहादुर हाचं हिच्यावर फार प्रेम होतं. यांच्या प्रेमाविषयी आज देखील कित्येक गीतं प्रसिद्ध आहेत. इ.स. १५९१ मध्ये अकबर बादशहाने मंडू शहर जिंकले. बाजबहादुराचा पराभव झालेला पेंकून रूपमतीने आरामहत्या करून घेतली.

